

ڈاکٹر بشیر احمد صدیقی

## پیغمبر انقلاب صلی اللہ علیہ وسلم اور تعمیر شخصیت

یہ ایک مسلمہ تاریخی حقیقت ہے کہ رسول عربی صلی اللہ علیہ وسلم نے جو عظیم انقلاب برپا کیا وہ ہمہ پہلو اور ہمہ گیر انقلاب تھا - یہ عقائد و افکار میں انقلاب تھا - اخلاق و عبادات میں انقلاب تھا ، معاشرت اور میاست میں انقلاب تھا ، تعلیم و تربیت میں انقلاب تھا ، قانون و میاست میں انقلاب تھا - انسانی زندگی کا کوئی گوشہ اور کوئی شعبہ ایسا نہ تھا جس میں نبی مکرم صلی اللہ علیہ وسلم نے رہنا اور زین اصول نہ دیے ہوں - تاریخِ امن اور شادی عادل ہے کہ رسالت مطلب نے سرزین عرب کی کایا پلٹ دی اور آپ نے مدینہ منورہ میں جس سلطنتِ اسلامی کی تشكیل و تاسیس فرمائی اس کا رقبہ صرف دس برس کی قلیل مدت میں دن لاکھ مربع میل تک وسیع ہو گیا - قرآن حکم نے حضورؐ کی بعثت اور ظہور قدسی کو اپنے احسان عظیم سے تعبیر فرمایا ہے - ارشاد باری ہے :

لَقَدْ مِنَ اللَّهِ عَلَى الْمُؤْمِنِينَ أَذْبَعْتَ فِيهِمْ رَسُولًا مِّنْ أَنفُسِهِمْ - - - - ۱

[یقیناً اللہ تعالیٰ نے مومنین پر بہت بڑا احسان فرمایا ہے کہ ان کے

درمیان خود انہی میں سے ایک رسول کو مبعوث کیا]

سید قطب شہید نے محسن حقیقی کے اس احسان عظیم کا ذکر ان الفاظ میں کیا ہے :  
لقد كانت المنة الالهية على هذه الامة بهذا الرسول وبهذه الرسالة عظيمة عظيمة

[بے شک خداوند قدوس کا احسان ، امن امت پر ، اس رسول مکرمؐ اور  
اس رسالت کی بنا پر انتہائی عظیم ہے] ۲

یہاں ذینوں میں فطری طور پر یہ سوال ابھرتا ہے کہ امن تاریخی انقلاب برپا کرنے کا اسلوب اور منہاج کیا ہے وہ کون سے اساسی اور بنیادی ذریں اصول تھیں جو حضورؐ نے اختیار فرمائے - قرآن عزیز امن بارے میں واضح طور پر ہماری رہنمائی کرتا ہے اور مذکور بالا آیت قرآنی میں حضورؐ کی بعثت کو احسان خداوندی قرار دینے کے بعد ان ذریں اصول کا ذکر کرتا ہے :

يَتَلَوُ عَلَيْهِمْ أَيَّاتِهِ وَيَزْكُرُهُمْ وَيَعْلَمُهُمُ الْكِتَبُ وَالْحِكْمَةُ وَإِنْ كَانُوا

مِنْ قَبْلِ لَفْنِ ضَلَالٍ مِّنْ مِّنْ ۝ ۳

۱- القرآن الحكيم ، ۳ : ۶۳

۲- سید قطب : فی ظلال القرآن ، مصر ، ۹۶۱ھ ، الجزء الرابع ، ص ۱۳۵

۳- القرآن الحكيم ، ۳ : ۶۳

[وہ رسولؐ اس کی آیات کی تلاوت کر کے انہیں سناتا ہے۔ ان کا تذکیرہ نفوس کرتا ہے اور انہیں کتاب و حکمت کی تعلیم دیتا ہے حالانکہ اس سے پہلے یہی لوگ صریح گمراہیوں میں پڑے ہوئے تھے] اس آیت کریمہ میں جہاں تعمیر شخصیت اور کردار سازی اور معاشرہ اسلامی کو صحبت مند بنیادوں پر استوار کرنے کے لیے رہنما اصول کا ذکر کیا ہے۔ وہاں ایک لطیف اشارہ اس امر کی طرف بھی پایا جاتا ہے کہ مدینہ منورہ میں سلطنت اسلامی کی تشکیل سے پہلے حضورؐ نے مکہ مکرمہ میں نعمتِ اسلام سے مشرف ہونے والوں کی میرت سازی، تشکیل کودار اور تعمیر شخصیت کا اہم فریضہ ادا کیا تھا۔ اس حقیقت سے انکار ممکن نہیں کہ کوفی یہی انسانی معاشرہ افراد سے بنتا ہے اگر افراد صالح ہوں تو معاشرہ بھی صالح ہوتا ہے۔ مکہ مکرمہ میں اذیتوں کے امداد نہ ہوئے سیلاہ میں فرزندان توحید، حرارت ایمان سے سرشار، نعمت بقین سے معمور، ہمیں چنان کی طرح مضبوط و مستحکم اور ثابت قدم نظر آتے ہیں۔ خطرات و حوادث کا مسلسل مقابلہ کر کے، تلخیوں کے خوگر ہو کر ان کے اعصاب مضبوط ہو چکے ہیں اسی طرح، جس طرح سونا آگ میں پڑ کر گندن ہو جاتا ہے اسی طرح تعلیم و تربیت نبویؐ سے قوم رسول پاشعی ایک خاص ترکیب میں ڈھل جاتی ہے۔

اب ہم تعمیر شخصیت اور سیرت مازی کے رہنما زرین اصول کا قدرے تفصیلی جائزہ لیتے ہیں۔ یہ اصول جنہیں نبوت کے چہار گانہ فرائض کا نام بھی دیا جاتا ہے۔ حسب ذیل ہیں : تلاوت آیات، تذکیرہ نفوس، تعلیم کتاب اور تعلیم حکمت۔ سب سے پہلے ہم تلاوت آیات کو لیتے ہیں، علامہ احمد مصطفیٰ المراغی کے بقول :

انہ یتلوا علیہم ایاتہ الدالۃ علی قدرۃ اللہ و وحدانیتہ و علمہ و یوجہ النفوں الی الاستفادۃ منها و الاعتباربها<sup>۱</sup>.

[حضرورؐ اللہ تعالیٰ کی آیات کی تلاوت فرماتے جو اللہ کی عظیم قدرت، اس کی توحید اور اس کے وسیع علم پر دلالت کرتیں اور نفوس انسانی کی توجہ کو اس امر کی طرف مکوڑ کرتیں کہ اللہ کی ان نشانیوں سے جو اس دور تک پہلی ہوئی وسیع اور بیکران کائنات میں فطرت کے مظاہر کی صورت میں انسان کو دعوت فکر و عمل دے رہی ہیں] استفادہ کیا جائے اور ان سے عبرت و موعظت کا روشن سبق حاصل کیا جائے ایک روشن حقیقت ہے کہ عقائد و افکار کا انسانی زندگی پر بہت کھرا اثر مرتب ہوتا ہے۔ حضورؐ کی مکہ زندگی میں نازل ہونے والی آیات و سور انسان کو

۱۔ احمد مصطفیٰ المراغی : تفسیر المراغی، مصر، ۱۹۲۶ء، الجزء الرابع، ص ۱۲۳

وادی ظلمت سے نکال کر نور پدایت کی طرف رہنائی کرنے والے فکر انگیز پیغام ہر مشتمل ہیں۔ ان آیات میں جہاں انسان کو شرف انسانی اور عظمت انسانی کے احسان سے سرشار کر کے اسے شجر و حجر کے سامنے سجدہ ریز ہونے کی تذلیل سے روکا گیا ہے وہاں توحید، رسالت اور آخرت پر ایمان کے پختہ عقیدے اور حضور ﷺ کی تربیت نے صحابہؓ کرام کے دلؤں میں یقین کی ایک ایسی غیر متزلزل اور ناقابل شکست کیفیت پیدا کر دی تھی جو مغرب میں (Authentic Individual)<sup>۱</sup> صاحب یقین فرد کے تصور پیش کرنے والوں کے تصور میں بھی نہیں آ سکتی، یقین کا یہ وہ درجہ تھا جو علامہ اقبال<sup>۲</sup> کے بقول :

جب اس انگارہ خاکی میں ہوتا ہے یقین پیدا  
تو کمر لیتا ہے یہ بال و ہر روح الامین پیدا

قرآن حکیم کے اعجاز معنوی کے ساتھ ساتھ اس کا اعجاز لفظی بھی کچھ کم مؤثر نہ تھا۔ اس کی صوق تاثیر، اس کی فصاحت و بلاغت، اس کی حلاوت و شیرینی اور اثر آفرینی تھی اور بالخصوص جب یہ تلاوت رسول معظمؐ کی زبان سے آن کی پرسوز اور رقت خیز تلاوت کی صورت میں ہوتی جو بھی اسے من ہاتا مسحور ہو جاتا۔ کفار و مشرکین نے حضورؐ کو ساحر، شاعر اور کاہن کا نام دیا۔ کلام الہی کی تاثیر سے خائف ہو کر وہ بے ساختہ پکار الہی :

لَا تسمعوا لِهَذَا الْقُرْآنَ وَ الْفَوَافِيَهُ لِعَلْكُمْ تَغْلِبُونَ ۝

[امن قرآن کو پر گز نہ سنو اور جب یہ منایا جائے تو اس میں خلل ڈالو  
شاید کہ اس طرح تم غالباً آ جاؤ]

بخاری و مسلم کی ایک متفق علیہ حدیث میں حضرت عبداللہ بن عبام رضی کا یہ بیان مذکور ہے کہ آپ ایک روز اپنی خالہ، ام المؤمنین حضرت میمونہ رضی سے ملنے گئے۔ آپ کی عمر اس وقت گیارہ برس سے زیادہ نہ تھی، حسن اتفاق سے حضورؐ نے بھی اس شب، حضرت میمونہ رضی کے ہات قیام فرمایا۔ حضورؐ تھوڑی دیر گفتگو فرمائی کے بعد استراحت فرمائے لگئے۔ تھجد کے لیے حضورؐ پیدار ہوئے۔ آپؐ نے کائنات کی ہیلی ہوئی وسعتوں پر نظر ڈالی اور ان آیات کی

۱- مغربی مفکرین کے نزدیک یہ ایک ایسا فرد ہے جسے اپنے وجود یا ذات کے موجود ہونے کا ہوا یقین ہو اور وہ اپنے اعمال کی ذمہ داری لیتا ہو اور اچھے اور برعے اعمال کا انتہا گر کے جزا سزا کو حقیقت مانتا ہو۔ تفصیل کے لیے دیکھئیے : ڈاکٹر میڈ عبداللہ کا کل ہاکستان فلسفہ کانگرمن ۱۹۸۲ء کا خطبہ صدارت مورخہ ۳۱ جنوری ۱۹۸۲ء لاور -

۲- القرآن الحکیم ، ۳۱ : ۳۱

تلاوت فرمائی :<sup>۱</sup>

ان فی خلق السموات والارض و اختلاف السیل والنهار لایت لاول  
الالباب ○ الذین يذکرُونَ اللہَ قیاماً وَ قعوداً وَ علی جنوبِہم وَ یتفکرُونَ  
فی خلق السموات والارض - ربنا ما خلقت هذَا باطلاً - سبحانک فتنا  
عذاب النار ○<sup>۲</sup>

[زمین اور آسمانوں کی پیدائش میں اور رات اور دن کے باری باری سے آنے  
میں ، آن ہوشمند لوگوں کے لیے بہت سی نشانیاں ہیں جو اٹھتے یٹھتے اور  
لیٹھتے پر حال میں خدا کو یاد کرتے ہیں اور آسمان و زمین کی ساخت میں  
غور و فکر کرتے ہیں (وہ بے اختیار بول اٹھتے ہیں) ہروردگار ، یہ سب  
کچھ تو نے فضول اور بے مقصد نہیں بنایا ہے تو پاک ہے اس بات سے  
کہ عبث کام کوئے ، ہس اے رب کریم ! ہمیں دوزخ کے عذاب سے  
بچا لے [-]

حضورؐ نے ان آیات کو سورت کے آخر تک تلاوت فرمایا۔ ذرا تصور کیجیے  
کہ آخری رات کا سہانا ہاں ہو۔ آسمان کی پھیلی ہوئی و سعتیں دعوت غور و نکر  
دے رہی ہوں ، نہیں ہونے ستارے ، تاریک شب میں ، اپنی ننهی منہی ررشنی  
سے ایک خاص مسحور گن منظر پیش کر رہے ہوں ، قرآن حکم کی ہر سوز تلاوت  
کاٹوں میں رسم گھوول رہی ہو۔ پھر تلاوت کرنے والی شہنشاہ کوئین محمد  
معصطفیؑ ہوں۔ عبدالله بن عباس رض پر ایک وجہ آفرین کیفیت طاری ہو گئی۔ اٹھے  
وضو کیا۔ حضورؐ کے بائیں جانب کھڑے ہو کر نماز میں شریک ہو گئے۔  
حضورؐ نے شفت سے کان پکڑا اور دائیں جانب کھڑا کر لیا۔ عبدالله بن عباس رض  
لے حضورؐ کے ساتھ نماز ادا کی۔ انہیں اس نماز میں کس قدر حلاوت لنت اور  
سرور حاصل ہوا امن کا اندازہ اہل دل آسانی سے کر سکتے ہیں۔ گویا تلاوت آیات  
کی یہ اثر آفرینی تھی جس سے گیارہ برس کی عمر میں حضرت عبدالله بن عباس رض  
نے تشکیل نردار اور تعییر شخصیت کا باقاعدہ آغاز کیا۔

قرآن حکیم نے دوسرا زربیں اصول تزکیہ نفوس اور تہذیب اخلاق کو قرار  
دیا ہے ، رسول معظم صاحبہ کرام کے دلوں کو عقائد باطلہ کی آسودگیوں سے  
پاک کر کے ایمان و ایقان کی نورانیت سے مزین فرماتے۔ انہیں اخلاق عالیہ سے  
آرستہ فرماتے۔ آپؑ کا یہ ارشاد کس فدراہیمیت کا حامل ہے :

۱- الشیخ ولی الدین محمد بن عبدالله الخطیب المری التبریزی : مشکاة المهاجیح ،

دمشق ، ۱۹۶۱ء ،الجزء الاول ، ۳۴۸

۲- القرآن الحکیم ، ۳: ۱۹۰ - ۲۰۰

### بعثت لا تسم حسن الاخلاق<sup>١</sup>

[مجھے اس ایج میتوث کیا گیا ہے کہ تہذیب و تحسین اخلاق کی تکمیل کروں]  
 اگر ہم حیات انسانی کا بنظر تعمق جائزہ لیں تو یہ حقیقت ابھر کر سامنے  
 آتی ہے کہ قلب انسانی ہی وہ مرکز و محور ہے جہاں جذبات و احساسات کا ایک  
 طوفان موجزن ہوتا ہے اگر انسان اپنی سفلی خواہشات کا انداہا غلام بن کر رہ جائے  
 تو دل وساوس شیطانی کی آماجگاہ بن جاتا ہے اور فرعون و نمرود اور بامان و قارون  
 جنم لیتے ہیں لیکن اگر دل نعمت ایمان سے منور، ہدایت ربائی سے ہجرہ و را اور  
 حب الہی اور حب رسول<sup>ؐ</sup> کی تپش سے لذت آہتنا ہو تو پوری انسانی زندگی میں  
 انقلاب آ جاتا ہے۔

امام بخاری<sup>ؓ</sup> نے اپنی صحیح میں باب فضل من استبرأ للدينہ میں حضرت نعیان  
 بن بشیر کی ایک روایت نقل کی ہے کہ سرور عالم<sup>ؐ</sup> نے فرمایا۔  
 الا و ان فی الجسد مضـغة اذا صلحت صلح الجسد كله و اذا فسدت  
 فسد الجسد كله ، الا وهى القلب.<sup>٢</sup>

[خبردار ہو جاؤ کہ جسم انسانی میں گوشت کا ایک نکڑا ہے جب وہ سنور  
 جاتا ہے تو پورا جسم سنور جاتا ہے اور جب اس میں بکڑا پیدا ہو جاتا  
 ہے تو پورا جسم بکڑا جاتا ہے۔ سنو ! وہ نکڑا دل ہے]  
 سید ابو الحسن علی ندوی نے کیا بیماری بات کہی ہے لکھتے ہیں : ”یہغمبر  
 قلب کی ماہیت بدل دیتے ہیں۔ وہ انسان کے اندر ایسی تبدیلی پیدا کرتے ہیں کہ  
 وہ دوسرے انسان کی فاقہ کشی کو نہ دیکھ سکے۔ وہ اس کے اندر ایثار کی روح  
 اور قربانی کا جذبہ اور سچی انسان ہمدردی پیدا کرتے ہیں۔ اس کو دوسروں کی  
 زندگی اپنی زندگی سے زیادہ عزیز ہو جاتی ہے وہ اپنی جان کھو کر دوسروں کی  
 زندگی بھانا چاہتا ہے وہ اپنے بچوں کو بھوکار کہ کر دوسروں کا پیٹ بھرنا چاہتا  
 ہے وہ خطرنوں میں اپنے کو ڈال کر دوسروں کو خطرنوں سے محفوظ رکھنا  
 چاہتا ہے“، قرآن حکیم میں دوسری جگہ تزکیہ نفس کا یہی مضمون، مشاہدہ و  
 سطالعہ کائنات کے حوالے سے، کتنے دلنشیں انداز میں بیان کیا گیا ہے :  
 والشمس و ضیحها<sup>○</sup> و النمر اذا تلها<sup>○</sup> و النهار اذا جلها<sup>○</sup> و الليل  
 اذا يغشاها<sup>○</sup> و الساء و ما بنها<sup>○</sup> و الارض و ما طighها<sup>○</sup> و نفس و ما

۱- الخطیب العمري التبریزی : مشکلة المصایح ، طبع دمشق ، ١٩٦١ ، الجزء الثاني ، ص ٦٣٢

۲- ابو عبدالله محمد بن اسماعیل بن ابراہیم البخاری : صحیح ، مصر ، ١٣٨٥ ، الجزء الاول ، ص ٢٠

سوها ○ فانهمها فجورها و تقوها ○ قد افلح من زکها ○ و قد خاب من دسها )<sup>۱</sup>

[سورج اور اس کی دھوپ کی قسم اور چاند کی قسم جبکہ وہ اس کے پیچھے آتا ہے اور دن کی قسم جبکہ وہ سورج کو تمایاں کر دیتا ہے اور آسمان کی اور اس ذات گرامی کی قسم جس نے اسے قائم کیا اور زین کی اور اس ذات عالی کی قسم جس نے اسے بجهایا اور نفس انسانی کی اور اس ذات پاک کی قسم جس نے اسے ہموار کیا - پھر اس کی بدی اور اس کی پرہیزگاری اس پر الہام کر دی - یقیناً فلاح پا گیا وہ جس نے نفس کا تزویہ کیا اور نامراد ہوا وہ جس نے اس کو خاک میں ملا چھوڑا]

یعنی جس حکیم و خبیر، نباش فطرت خداوند قدوس نے سورج کی دھوپ اور چاند کی چالدنی، دن کا اجالا اور رات کا اندرہیرا، آسمان کی بلندی اور زمین کی پستی کو ایک دوسرے کے مقابل پیدا کیا اسی ذات خداوندی نے اپنی حکمت بالغہ سے انسان کے قلب میں خیر و شر اور نیک و بدی کی مقابل قوتیں پیدا فرمائیں - اب جو کوئی نفس کو سناوارتا اور ہاکیزہ بناتا ہے یعنی قوت شہویہ اور قوت غضبیہ کو عقل کے تابع کرتا ہے اور عقل کو شریعت الہیہ کے تابع بناتا ہے وہ قلب و روح کو تجلی الہی سے منور کر کے فلاح و کامرانی سے ہمکنار ہوتا ہے اور جو شخص نفس کی باگ ڈور شہوتو و غضب اور خواہشات کے پانے میں دے دیتا ہے وہ جائزونوں سے بدتر ہو جاتا ہے اور زندگی کے مقصود اصلی میں ناکام و نامراد ہو جاتا ہے - المختصر سیرت مازی اور تعمیر شخصیت کا دوسرا اصول فضائل اخلاق سے آراستہ ہونا ہے - حضور ﷺ کا یہ ارشاد اس کی تائید کر رہا ہے :

اَكْمَلُ الْمُؤْمِنِينَ اِيمَانًا اَحْسَنُهُمْ خُلُقًا<sup>۲</sup>

[اَبْلُ اِيمَانٍ مِّنْ سَيِّدِ اِيمَانٍ كَمَلَ اعْتِبَارَ سَيِّدِ اَعْتِبَارٍ لَوْكٌ وَّ بَنْ جَنْ كَمَلَ اخْلَاقَ اَلْمُهْمَنْ [بن]]

تعمیر شخصیت کے لیے تیسرا زین اصول تعلیم کتاب ہے - یہ کتاب کس قدر عظیم ہے کس قدر عالی مضمین ہر مشتمل ہے - اس کے بارے میں قرآن کا تعارف، خود خالق کائنات نے ان الفاظ میں فرمایا ہے :

يَا بَشَرَ النَّاسِ قَدْ جَاءَكُمْ مَوْعِظَةً مِّنْ رَبِّكُمْ وَشَفَاءٌ لِّمَا فِي الصِّدْرِ وَ

۱- القرآن الحكيم ، ۹۱ : ۹۰-۱

۲- الخطيب العمري التبريزى : مشكاة المصباح ، دمشق ، ۱۹۶۱ ،الجزء الثاني ، ص ۶۳۲

هڈی و رحمة للمؤمنین ﴿ قل بفضل الله و برحمته فبـذلک فلیفرحوا -  
و خیر ممـا یجتمعون ﴾

[لوگوں کو تمہارے ہاس تکھارے رب کی طرف سے نصیحت آگئی ہے یہ وہ  
چیز ہے جو دلوں کے امراض کی شفا ہے اور جو اسے قبول کر لیں ان کے  
لیے راہنمائی اور رحمت ہے۔ اے نبی مکرم آپ فرمادیجیئے کہ یہ اللہ کا  
فضل اور امن کی مہربانی ہے کہ یہ نعمت اس نے بھیجی اس پر تو لوگوں  
کو جشن مسرت منانا چاہیے یہ آن سب چیزوں سے بہتر ہے جنہیں لوگ  
سمیٹ رہے ہیں]

قرآن عزیز نے آغاز حیات سے متعلق بتایا۔ انجام حیات سے متعلق بتایا اور  
السان کو اس کے آغاز و انجام سے باخبر کرتے ہوئے خداوند قدوس نے وہ انداز  
حیات اور طریق حیات تجویز فرمایا جو انسان کی دنیوی کامیابی اور آخری سعادت  
کی مکمل صفائحہ دلتا ہے۔ قرآن حکم نے ترک دنیا اور غرق دنیا یا افراط و تفریط  
کے دونوں راستوں کے مقامات لغزش کی نشاندہی کرتے ہوئے ایک معتدل و متوازن  
طرز زندگی کی تلقین کی جو انسان کے انفرادی کردار کی تعمیر کرے اور ساتھ ہی  
ساتھ اسے حیات اجتماعی کا شعور و ادراک بخشے ہقول علامہ اقبال ۲:

این کتاب زندہ قرآن حکیم حکمت او لایزال است و قدیم  
نسخہ اسرار تکوین حیات بے ثبات از وقت گیرد ثبات  
نوع انسان را ہیام آخرین حامل او رحمة للعالمین

قرآن حکیم نے دعوت فکر و عمل دی، مشابدہ کائنات کی تلقین کی۔ اسرار  
کائنات پر غور و فکر کی تاکید کی، علم و تعلیم کے حصول کے لیے ابھارا۔ قرآن  
حکیم کے مخزن علم و معرفت سے بے شمار علوم پیدا ہوئے۔ تعلیم کتاب نے تعلیم  
کتابت کی ضرورت کا احسان پیدا کیا اور فن خطاطی میں مسلمانوں نے کمال پیدا  
کیا۔ المختصر قرآن حکیم کی تعلیم کا یہ فیضان تھا کہ فرد کی تشكیل سیرت  
سے لیے کر یہ الاقوامی زندگی تک امت مسلمہ کو زندگی کے بر شعبے اور ہر گوشے  
میں رینا اصول عطا ہوئے۔ اور مسلمانوں نے علم و تعلیم کی دنیا میں وہ کمال پیدا  
کیا کہ صدیوں تک اس وقت کے عالم انسانیت کے معلم رہے۔  
ڈاکٹر احمد شلبی کی کتاب ”تاریخ تعلیم و تربیت اسلامیہ“ کے پیش لفظ میں  
بروفیسر آربی نے اس حقیقت کا اعتراف ان الفاظ میں کیا ہے :

”بنی نوع انسان ہر اسلام کی تحسین و توصیف اور شکر گزاری واجب ہے۔  
مسلمانوں نے علم و ادب اور فنون و سیاست میں جو اضافی کمیں ہیں ان کے

متعلق بہت کچھ لکھا جا چکا ہے یہ کامیابیاں اور کامرانیاں برگز حاصل نہ ہوتیں اگر مسلمانوں کو علم سے پرجوش عقیدت نہ ہوتی جو ان کا کامیشہ طرہ امتیاز رہی ہے ۔<sup>۱۶</sup>

تعمیر شخصیت کے لیے چونہا زرین اصول تعلیم حکمت ہے تاکہ اشیاء کی حقیقت اور ان کے اسرار کی معرفت حاصل کی جائے ۔ حقائق کا کھوج لکایا جائے ۔ اور عقل و بصیرت پر مبنی ، دلائل و براہین کی روشنی میں (Practical Wisdom) حاصل کی جائے ۔ یہ مسلمہ حقیقت ہے کہ رسالت مکتب<sup>۱۷</sup> کے ارشادات گرامی حکمت و بصیرت کے ان بیش قیمت اور انمول موتیوں پر مشتمل ہیں ۔ جن سے زندگی کے نئے افق اور نئی راہوں کا سراغ ملتا ہے اور انسان میں جذبہ عمل ابھرتا ہے ہر آن پر مستزاد یہ کہ رسول مکرم صلی اللہ علیہ وسلم نے ان ارشادات کے بیان پر ہی اکتفا نہ فرمایا بلکہ اپنے آسموہ حسنہ سے ، اپنے حسن عمل سے ، اپنی سیرت و کردار سے پوری نوع انسانی کے لیے ایک دائمی تمونہ عمل پیش کیا بمعطاب ارشاد خداوندی :

لقد كان لكم في رسول الله أسوة حسنة<sup>۱۸</sup>

[درحقیقت تم لوگوں کے لیے اللہ کے رسول<sup>۱۹</sup> میں ایک بہترین مولوی ہے ۔ ۔ ۔]  
المختصر رسالت صلی اللہ علیہ وسلم نے ایک بہرہور اور فعال زندگی کی روشن مثال ہارے سامنے پیش فرمائی اور ہمیں یہ روشن سبق دیا کہ اعلیٰ شخصیت کی تعمیر اور عمدہ سیرت کی تشكیل صرف اسی صورت میں ممکن ہے کہ ایمان کی حرارت سے سرشار ہو کر ، حب رسول سے معمور ہو کر ، فضائل اخلاق سے آرستہ ہو کر ، تعلیم و تربیت سے بہرہ ور ہو کر ، مشاہدہ کائنات اور مطالعہ کائنات سے خالق کائنات کی عظمت کے نقوش کو دل میں جاگزین کر کے ، قومی اور ملی تقاضوں سے باخبر رہ کر ، اسوہ رسول<sup>۲۰</sup> کی پیروی کر کے اور جذبہ خدمت خاق سے کام لئے کر ، مومن کو ایک بہرہور اور فعال زندگی بسر کرنی چاہیے ۔ یا دوسرے لفظوں میں ، تعمیر شخصیت اور سیرت میں نکھار پیدا کرنے کا راز اس بات میں ضمیر ہے کہ قرآن اور صاحب قرآن صلی اللہ علیہ وسلم سے کامل وابستگی پیدا کی جائے ۔

۱۶- ڈاکٹر احمد شلمی : تاریخ تعلیم و تربیت اسلامیہ (ترجمہ) محمد حسین خان زیری ) ، لاہور ، ۱۹۶۳ء ، ص ۲۲ ، اصل کتاب کے حوالہ کے لیے دیکھئے History of Muslim Education ، بیروت ، ۱۹۵۲ء ، ص J

۱۷- القرآن العکیم ، ۲۱ : ۳۳